

Telephone conversation between Prime Minister Shri Narendra Modi and his German counterpart, Federal Chancellor Dr Angela Merkel

August 23, 2021

وزیر اعظم نے اپنے جرمن ہم منصب، فیڈرل چانسلر ڈاکٹر انجیلا مرکل سے فون پر گفتگو کی

23 اگست، 2021

وزیر اعظم جناب نریندر مودی نے آج اپنے جرمن ہم منصب، فیڈرل چانسلر ڈاکٹر انجیلا مرکل سے فون پر گفتگو کی۔

دونوں لیڈروں نے افغانستان میں سیکورٹی کی بدلتی ہوئی صورتحال اور اس خطہ اور دنیا پر ہونے والے اس کے اثرات پر بات کی۔ انہوں نے امن و سلامتی کو برقرار رکھنے کی اہمیت پر زور دیا اور کہا کہ وہاں پھنسے لوگوں کو نکالنے کو اس وقت سب سے زیادہ ترجیح دی جانی چاہیے۔

دونوں لیڈروں نے دو طرفہ ایجنڈے سے متعلق امور پر بھی تبادلہ خیال کیا، جس میں کووڈ-19 ویکسین میں تعاون، ماحولیات اور توانائی پر توجہ مرکوز کرتے ہوئے ترقیاتی تعاون، اور تجارتی اور اقتصادی تعلقات کو مضبوط کرنے جیسے موضوعات شامل تھے۔ انہوں نے کثیر جہتی مفاد کے امور پر بھی تبادلہ خیال کیا جیسے کہ آئندہ منعقد ہونے والی سی او پی-26 کی میٹنگ اور اقوام متحدہ کی سلامتی کونسل میں سمندری سیکورٹی پر مذاکرات کو فروغ دینے کی ہندوستانی پہل۔ انہوں نے انڈو-پیسفک خطہ میں شمولیتی تعاون کو فروغ دینے کے دونوں فریقین کے درمیان موجود مشترکہ نظریات کو بھی نمایاں کیا۔

نئی دہلی

23 اگست، 2021

DISCLAIMER: This is an approximate translation. The original is available in English on MEA's website and may be referred to as the official press release